

വ്യാവസായിക-സേവന മേഖലകളിൽ പുതിയ സംരംഭങ്ങൾ ആരംഭിക്കുന്നതിനും നിലവിൽ പ്രവർത്തനക്ഷമമല്ലാത്ത സംരംഭങ്ങൾ പുനരുജ്ജീവിപ്പിക്കുന്നതിനും വാണിജ്യ ആവശ്യങ്ങൾക്കും കുറഞ്ഞ പലിശ നിരക്കിൽ വായ്പ ലഭ്യമാക്കും. 2021-22 സാമ്പത്തിക വർഷത്തിൽ 16,00 കോടി രൂപയുടെ വായ്പ ലഭ്യമാക്കുന്നതിനാണ് സർക്കാർ ലക്ഷ്യമിടുന്നത്. 2021-22 സാമ്പത്തിക വർഷത്തിൽ ചുരുങ്ങിയത് 1,000 കോടി രൂപയുടെ ബാങ്ക് വായ്പ കടുംബശ്രീ വഴി അയൽക്കൂട്ടങ്ങൾക്ക് ലഭ്യമാക്കാനുദ്ദേശിക്കുന്നു. 5 ലക്ഷം രൂപവരെയുള്ള വായ്പയെല്ലാം 4% പലിശനിരക്കിൽ ലഭ്യമാക്കും. മേൽപ്പറഞ്ഞ വായ്പാ പദ്ധതികളുടെ പലിശയിളവ് വഹിക്കുന്നതിനായി 100 കോടി രൂപ ബഡ്ജറ്റിൽ വകയിരുത്തിയിട്ടുണ്ട്. നിലവിലുള്ള എം.എസ്.എം.ഇ.-കൾക്ക് കുറഞ്ഞ നിരക്കിൽ അധിക പ്രവർത്തന മൂലധന വായ്പയും ടോ ലോണം ലഭ്യമാക്കുന്നതിന് 2,000 കോടി രൂപയുടെ വായ്പാ പദ്ധതിക്കായാണ് ലക്ഷ്യമിടുന്നത്. ഇതിന് പലിശ ഇളവ് നൽകുന്നതിന് 50 കോടി രൂപ വകയിരുത്തിയിട്ടുണ്ട്. തൊഴിൽ നഷ്ടപ്പെട്ട പ്രവാസികളെ പുനരധിവാസിപ്പിക്കുന്നതിനും അവർക്ക് സ്വയംതൊഴിൽ സംരംഭങ്ങൾ ആരംഭിക്കുന്നതിനുമുള്ള പുനരധിവാസ പദ്ധതിയായ നോർക്ക സെൽഫ് എംപ്ലോയ്മെന്റ് സ്കീം പ്രകാരം കുറഞ്ഞ പലിശയ്ക്ക് 1000 കോടി രൂപ വായ്പ ലഭ്യമാക്കുന്നതാണ്. ഇതിന്റെ പലിശയിളവ് നൽകുന്നതിന് 25 കോടി രൂപയും വകയിരുത്തിയിട്ടുണ്ട്. KFC-യിൽനിന്നും വായ്പയെടുത്ത, പ്രതിസന്ധി നേരിടുന്ന സംരംഭങ്ങൾക്ക് മുതൽ തിരിച്ചടവിന് ഒരു വർഷം വരെയുള്ള മൊറട്ടോറിയം അനുവദിച്ചിട്ടുണ്ട്. ഇരുചക്ര വാഹനം ഉപയോഗിച്ച് വിവിധതരത്തിലുള്ള സാധാരണ തൊഴിലുകളിൽ ഏർപ്പെടുന്ന പത്രവിതരണക്കാർ, മത്സ്യക്കച്ചവടക്കാർ, ചെറുകിട കച്ചവടക്കാർ, ഹോം ഡെലിവറി നടത്തുന്ന യുവാക്കൾ തുടങ്ങിയവർക്ക് ഇസനച്ചെലവ് കുറഞ്ഞതും പരിസ്ഥിതി സൗഹൃദവുമായ ഇലക്ട്രിക് ഇരുചക്രവാഹനങ്ങളും ഇലക്ട്രിക് ഓട്ടോറിക്ഷകളും ലഭ്യമാക്കുന്നതിന് 2021-22 സാമ്പത്തിക വർഷത്തിൽ 10,000 ഇരുചക്രവാഹനങ്ങളും 5000 ഓട്ടോറിക്ഷയും വാങ്ങാനായി 200 കോടി രൂപയുടെ വായ്പ വിഭാവനം ചെയ്തിട്ടുണ്ട്. ആയതിന് പലിശ ഇളവ് നൽകുന്നതിന് 15 കോടി രൂപ വകയിരുത്തിയിട്ടുണ്ട്.

#### വകുപ്പുകളുടെ പദ്ധതി വിഹിതം

2(264) ശ്രീ. എൽദോസ് പി. കുന്നപ്പിള്ളിൽ: താഴെ കാണുന്ന ചോദ്യങ്ങൾക്ക് ധനകാര്യ വകുപ്പുമന്ത്രി സദയം മറുപടി നൽകുമോ:

(എ) 2020-21 സാമ്പത്തിക വർഷം വിവിധ വകുപ്പുകളുടെ പദ്ധതി വിഹിതം എത്രയായിരുന്നുവെന്ന് വ്യക്തമാക്കാമോ;

(ബി) 2021 മാർച്ച് 31 വരെ ഓരോ വകുപ്പും പദ്ധതി വിഹിതത്തിൽ നിന്നും എത്ര തുക ചെലവഴിച്ചുവെന്നും അത് പദ്ധതി വിഹിതത്തിന്റെ എത്ര ശതമാനമാണെന്നും വ്യക്തമാക്കുമോ?

(എ&ബി) 2020-21 സാമ്പത്തിക വർഷം വിവിധ വകുപ്പുകളുടെ പദ്ധതി വിഹിതവും ഓരോ വകുപ്പും പദ്ധതി വിഹിതത്തിൽനിന്നും ചെലവഴിച്ച തുകയുടെ വിശദാംശങ്ങളും അനുബന്ധമായി ചേർക്കുന്നു. \*

(സി) കഴിഞ്ഞ സാമ്പത്തിക വർഷം പദ്ധതി വിഹിതത്തിൽ എന്തെങ്കിലും വെട്ടിക്കുറവ് വരുത്തിയിട്ടുണ്ടോ; ഉണ്ടെങ്കിൽ എത്ര ശതമാനം, അതിന്റെ കാരണം എന്നിവ വെളിപ്പെടുത്താമോ?

കഴിഞ്ഞ സാമ്പത്തിക വർഷം പദ്ധതി വിഹിതത്തിൽ കുറവു വരുത്തിക്കൊണ്ട് സർക്കാർ ഉത്തരവുകളാണെന്നും പുറപ്പെടുവിച്ചിട്ടില്ല. എങ്കിലും സമയാസമയങ്ങളിൽ സംസ്ഥാനത്തിന്റെ വിഭവ ലഭ്യതയനുസരിച്ച് ചില വേയ്സ് & മീൻസ് നിയന്ത്രണങ്ങൾ ഏർപ്പെടുത്താറുണ്ട്.

#### സംസ്ഥാനത്തിന്റെ പൊതുകടം

3(265) ശ്രീ. എൽദോസ് പി. കുന്നപ്പിള്ളിൽ:

ശ്രീ. സണ്ണി ജോസഫ്:

ശ്രീ. ടി. ജെ. വിനോദ്:

ശ്രീ. റോജി എം. ജോൺ: താഴെ കാണുന്ന ചോദ്യങ്ങൾക്ക് ധനകാര്യ വകുപ്പുമന്ത്രി സദയം മറുപടി നൽകുമോ:

(എ) അൻപത്തിയൊമ്പത് വർഷംകൊണ്ട് വിവിധ സർക്കാരുകൾ ഉണ്ടാക്കിയ സംസ്ഥാനത്തിന്റെ പൊതുകടം കഴിഞ്ഞ അഞ്ചു വർഷംകൊണ്ട് ഇരട്ടിയായി എന്ന ആക്ഷേപം ശ്രദ്ധയിൽപ്പെട്ടിട്ടുണ്ടോ;

(ബി) സംസ്ഥാനത്തിന്റെ പൊതുകടം ക്രമാതീതമായി വർദ്ധിക്കുന്നത് തടയാൻ എന്തൊക്കെ നടപടികളാണ് സ്വീകരിക്കാൻ ഉദ്ദേശിക്കുന്നത്;

(സി) കേന്ദ്രത്തിൽനിന്നും പുറത്തുനിന്നും കൂടുതൽ വായ്പകൾ ലഭ്യമാക്കാൻ ഉദ്ദേശിക്കുന്നുണ്ടോ; വിശദാംശങ്ങൾ നൽകാമോ; ഉണ്ടെങ്കിൽ ഇത് സംസ്ഥാനത്തിന്റെ പൊതുകടം ഇനിയും വർദ്ധിക്കാൻ കാരണമാകില്ലേ; വ്യക്തമാക്കുമോ?

---

\* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.